

“Azərbaycan kikkoksinqçilərinin peşəkarlığı yüksək səviyyədədir”.

“Report”un yerli bürosu xəbər verir ki, bunu Gürcüstanın Tayboksinq və Kikkoksinq Federasiyasının prezidenti Qoça Cavaxia jurnalistlərə açıqlamasında deyib.

O, bildirib ki, beynəlxalq kikkoksinq yarışlarında Gürcüstan hər zaman Azərbaycan, Azərbaycan isə Gürcüstan idmançılarına azarkeşlik edib: “Gürcüstan və Azərbaycan yaxın qonşu və dost ölkələrdir. Biz Azərbaycan idmançılarının çıxışlarını həmişə maraqla izləyirik və onların peşəkarlıq səviyyəsinin ciddi şəkildə yüksəldiyinin şahidi oluruq”.

Q.Cavaxia qeyd edib ki, Gürcüstan və Azərbaycan artıq dünya səviyyəsində kikkoksinq idman növünün inkişaf etdiyi ölkələr kimi tanınır: “İki ölkə arasında kikkoksinq idmanı sahəsində sıx əməkdaşlıq var. Bir-birimizə dəstək veririk və idmançılarımızın peşəkarlıq səviyyəsini artırırıq”.